


Il-Fjuretti ta' Dun Sant

minn **Maria Consiglia Abdilla**




Fil-festa dort dawra mal-knisja l-aktar biex nara x-xoghol ta' l-idejn fuq il-bizzilla tat-triehi ta' l-altari u għajnejja wehlu fuq il-bukketti tal-granutilla li kien hemm armati fuq l-altar tal-Madonna tar-Rużarju. Jidhru li għaddew hafna annati minn fuqhom! Sirt naf ukoll li dawn il-bukketti jsibuhom bhala *l-fjuretti ta' Dun Sant*. Dan qanqal kurżità fija biex inkun naf iżjed fuqhom. Tkixxift u staqsejt u aktar milli ssodisfajt il-kurżità tiegħi.

Sirt naf li l-bukketti tal-granutilla li kien hemm fuq l-altar tar-Rużarju, fl-antik kienu jintramaw fuq il-maġġur. Kien jintrama wkoll bukkett bħalhom fuq wahda mill-gredenzini li hemm hdejn il-maġġur. Maż-żmien dawn twarrbu, imma xi hadd dan l-aħhar ha hsieb biex jiġu rrestawrati u llum dawn il-bukketti jżejnu l-altar li semmejna fil-festa. Kelli nkun naf ukoll li sew dawn il-bukketti, dak ta' fuq il-gradenzina u dawk li jintramaw fuq l-altar tal-Madonna taç-Ċintura fil-festa tagħha nhadmu minn id wahda u l-persuna li hadmithom kienet persuna mir-rahall: Marianna Agius. Irrid inżid li ma sibt ebda dokumentazzjoni biex insahhah dan it-tagħrif; imma hdimt mod iehor u nahseb li rnexxieli. Kont naf li familji mir-rahall kellhom xi xoghol tal-granutilla mahdum minn Marianna Agius. Mort narah u meta qabbilt ix-xoghol li rajt għand dawn il-familji żgurajt ruhi li x-xoghol li hemm fil-knisja nhadem mill-istess persuna li hadmet ix-xoghol li għandhom dawn il-familji, jiġifieri nhadem minn Marianna Agius.

Imma min kienet din Marianna Agius?

Fil-25 ta' Jannar 1838, lill-koppja Giovanni Zammit u Giovanna Rosa Cassar tweldtilhom l-ewwel tarbija: tifla, li semmew Marianna. Warajha ġew ohrajn: Eleonora (Dianora), Francesco, Febeita, Katerina, Gregorio u Paulina. Bħalma nistgħu nissoponu, Marianna, il-kbira fost l-aħwa kellha tghin f'kull xoghol li seta' jinjala' fid-dar. Nista' nimmaginaha tiehu hsieb hutha sa minn ċkunitha. Aktar ma kibret, aktar bdew jintefghu responsabbiltajiet fuqha. Barra mill-kura ta' hutha, kellha tghin fix-xoghol tad-dar u kultant anke fix-xoghol tar-raba'. U hekk Marianna kibret imkissra sewwa f'dak kollu li kienet titlob minnha l-hajja ta' dak iż-żmien.





Dun Santo Agius

Barra mit-tahbit u x-xoghol tad-dar, Marianna kellha tassisti għall-mewt ta' tlieta minn hutha f'età żghira: Katarina (4 snin), Gregorio (sentejn) u Felicita (21 sena). F'dak iż-żmien ma kien hawn imkien fejn wiehed seta' jmur jitgħallem xi haġa (it-tagħlim fl-iskola beda fl-1861) u għalhekk ma nehodhiex bi kbira li hafna la kienu jafu jaqraw u lanqas jiktbu, u ma nistaghgibx li Marianna kienet wahda minn dawn it-talin. Imma dak li ma setgħetx titgħallem b'mod, pattiet għalih mod iehor. Marianna kienet tinqala' hafna għax-xoghol ta' l-idejn. Fost kollox kienet nissieġa tajba u taf tahdem sewwa l-granutilla.




Marianna kibret u fis-17 ta' Ġunju 1860 żżewġet lil Leonardo Agius, iben Santu u Katerina Schembri. L-ewwel tarbija li twieldet lil din il-koppja ġdida kien tifel u semmewh Santu, għal missier Leonardo. It-tieni tarbija kienet tifla u semmewha Katerina - għal omm Leonardo u għal ohtha li mietet f'età żghira. *muż-żmien* ġew Giovanna, msemmija għall-ġenituri ta' Marianna, Ġużeppi, Pawlina u Felicita: ismijiet li fakkruha fl-għeżiež tagħha mejtin.

Il-familja ta' Marianna kibret. Santu sar qassis: dak il-bniedem li ma tmeżmiżx jibni skola għat-tfal tar-rahal u miet midjun. Giovanna żżewġet lil Agostino Magro. Binha Matthew ukoll sar qassis. Dan miet ta' 31 sena.

Ma jistax jonqos li għall-festa ta' l-ewwel quddies ta' binha Santu, Marianna ma hadmitx xi bukkett biex iżżejjen l-altar maġġur. U hawn jidhlu l-bukketti li semmejt aktar 'il fuq u li jsibuhom bhala *l-fjuretti ta' Dun Sant*.

Marianna mietet fil-11 ta' Diċembru 1913 imdawra minn uliedha kollha u assistita minn binha Dun Sant.

Nirringrazzja minn qalbi lil kull min gheni biex nikseb dan it-tagħrif.



Scicluna Florist

Bronja Street, Żurrieq

Specializes in: Arrangements for Weddings, Engagements Parties, Funerals, Souvenirs, Invitations Tulle & Accessories for all occasions.

Tel: 2164 9621, 2167 6252